

|| శ్రీ నృసింహ మంత్రరాజపద స్తోత్రం ||

పార్వత్యువాచ -

మన్తాణాం పరమం మన్తం గుహ్యనాం గుహ్యమేవ చ |
బ్రూహి మే నారసింహస్య తత్త్వం మన్తస్య దుర్లభమ్ ||

శంకర ఉవాచ -

వృత్తోత్పల్లవిశాలాక్షం విపక్షక్షయదీక్షితం |
నినాదత్రస్తవిశాన్ధం విష్ణుముగ్రం నమామ్యహమ్ || ౧ ||
సర్వైరవధ్యతాం ప్రాప్తం సబలౌఘం దితేస్సుతం |
నఖాగ్రశ్శకలీచక్రేయస్తం వీరం నమామ్యహమ్ || ౨ ||
పాదావష్టభపాతాళం మూర్ధాఽఽవిష్టత్రివిష్టపం |
భుజప్రవిష్టాష్టదిశం మహావిష్టం నమామ్యహమ్ || ౩ ||
జ్యోతీంస్యర్కేన్ఢనక్షత్రజ్వలనాదీన్యనుక్రమాత్ |
జ్వలన్తి తేజసా యస్య తం జ్వలన్తం నమామ్యహమ్ || ౪ ||
సర్వేన్ద్రియైరపి వినా సర్వం సర్వత్ర సర్వదా |
జానాతి యో నమామ్యాద్యం తమహం సర్వతోముఖమ్ || ౫ ||
నరవత్సింహవచ్చైవ రూపం యస్య మహాత్మనః |
మహాసటం మహాదంష్ట్రం తం నృసింహం నమామ్యహమ్ || ౬ ||
యన్నామస్మరణాద్భీతా భూతవేతాళరాక్షసాః |
రోగాద్యాశ్చ ప్రణశ్యన్తి భీషణం తం నమామ్యహమ్ || ౭ ||
సర్వేఽపి యం సమాశ్రిత్య సకలం భద్రమశ్నుతే |
శ్రియా చ భద్రయా జుష్టో యస్తం భద్రం నమామ్యహమ్ || ౮ ||
సాక్షాత్స్వకాలే సప్రూప్తం మృత్యుం శత్రుగణానపి |
భక్తానాం నాశయేద్యస్తు మృత్యుమృత్యుం నమామ్యహమ్ || ౯ ||
నమస్కారాత్మకం యస్మై విధాయాత్మనివేదనం |
త్యక్తదుఃఖోఽఖిలాన్కామానశ్నుతే తం నమామ్యహమ్ || ౧౦ ||
దాసభూతాస్స్వతస్సర్వే హ్యత్మానః పరమాత్మనః |
అతోఽహమపి తే దాస ఇతి మత్వా నమామ్యహమ్ || ౧౧ ||
శంకరేణాదరాత్ప్రొక్తం పదానాం తత్త్వముత్తమం |
త్రిసన్ద్యం యో జపేత్తస్య విద్యాఽఽయుశ్శీశ్చ వర్ణతే || ౧౨ ||
ఇతి శ్రీ శంకరకృత శ్రీనృసింహమంత్రరాజపదస్తోత్రమ్